



திருச்சி தெற்கு மாவட்டம் கலைஞர் நகர் பகுதி கழகத்தின் சார்பாக மொழிப்போர்த் தியாகிகள் வீர வணக்க நாள் பொதுக்கூட்டம் திருச்சி கல்லுக்குழி மன்னாபுரம் பகுதியில் நடைபெற்றது. வட்டக் கழக செயலாளர் கணேசன் மூர்த்தி, ராஜேந்திரன் வரவேற்புரைரையில் பகுதி கழகச் செயலாளர் மணிவேல் தலைமையில், அமைச்சர் எ.வ. வேலு, அமைச்சர் அன்பில் மகேஸ் பொய்யாமொழி, மாநகரக் கழகச் செயலாளர் மு. மதிவாணன், கிழக்கு சட்டமன்ற உறுப்பினர் இனிகோ இந்தியராஜ் ஆகியோர் சிறப்புரையாற்றினர். மாவட்ட, மாநகர அணிகளின் அமைப்பாளர்கள் செந்தமிழ்ச்செல்வன், பொற்கொடி, இப்பாவும், ரம்பாபேகம் ஆகியோர் நன்றியுரை ஆற்றினர்.

எஸ்.சி., எஸ்.டி., ஓ.பி.சி. சிறுபான்மை சமூக நீதிபதிகள் இடம் பெற வேண்டும்!

சமூகநீதியைக் காப்பாற்ற தலைவர் நீதிபதி முன்வர வேண்டுகோள்!

சென்னை, ஜன. 27-
தமிழ்நாடு தேர்வாணையத்தின் சார்பில் நடைபெற்றவிருக்கும் நீதிபதிகள் நியமனத்திற்கான நேர்காணலில் சென்னை உயர்நீதிமன்ற நான்கு நீதிபதிகள் தேர்வாளர்களாக நியமிக்கப்பட்டுள்ள நிலையில், அதில் இருவர் பார்ப்பனர் என்பது சமூக நீதிக்கு எதிரானதாகும். மாண்புமிகு தலைமை நீதிபதி அவர்கள் ஓர்ந்து கண்ணோட்டாது சமூகநீதி அடிப்படையில் எஸ்.சி., எஸ்.டி., ஓ.பி.சி. சிறுபான்மை சமூகத்தைச் சேர்ந்த நீதிபதிகளும் ரொட்டேஷன் முறையில் இடம் பெறச் செய்ய தலைமை நீதிபதி முன்வர வேண்டும் என்று திராவிடக் கழகத் தலைவர் ஆசிரியர் கி.வீரமணி அவர்கள் விடுத்துள்ள அறிக்கை வருமாறு:

தமிழ்நாடு பள்ளிக் சர்வீஸ் கமிஷனால் இதுவரை நீண்ட காலம் காலியாக உள்ள நீதித்துறை நியமனங்கள் 245 பதவிகளுக்கான தேர்வு வருகின்ற 29.1.2024, தினங்கள் முதல் தொடர்ந்து 10 அல்லது 12 நாட்கள் சென்னையில் நடைபெற்றிருக்கிறது. இத்தேர்வுகள் முதலில் எழுத்துப் பூர்வ தேர்வு (அதற்குரிய மதிப்பெண் தனி), அடுத்து அந்த எழுத்துத் தேர்வில் போதிய அல்லது அதிக மதிப்பெண் பெற்றவர்களில் நேர்காணலுக்குத் தகுதியுள்ளவர்களை அழைத்து, நேரில் கேள்விகள் கேட்டு அதற்கென தனி மதிப்பெண்களை வழங்கி தேர்வு செய்யப்படுவார்கள்.

நீதிபதிகள் நியமன நேர்காணல்
அத்தகையவர்களின் தேர்வு, பெரிதும் நேர்காணல் மூலம் பெறும் தேர்வு மதிப்பெண்கள் மூலமே இறுதி முடிவு மொத்த கூட்டின் மூலம் வெளியாகும்.

written test Marks + Inter

திராவிடக் கழகத் தலைவர் கி.வீரமணி அறிக்கை!



view Marks என்பது கூட்டுத் தொகை மூலம் தான் இறுதிப் பட்டியலை தமிழ்நாடு தேர்வாணையம் அறிவிக்கும். நீதித்துறை சம்பந்தப்பட்ட இந்தப் பதவிகள் 245 ஆகும். இதில் தேர்வுக்கான நேரிடைக் கேள்வி பதில்கள் மூலம் போட்டியிடும் நபர்களின் தேர்வை, நேர்காணலின் முடிவுகளை வழக்கமான தமிழ்நாடு சர்வீஸ் கமிஷன் உறுப்பினர்களோடு நான்கு உயர்நீதிமன்ற நீதிபதிகளும் மேசைக்கு ஒருவராக இந்த 10 அல்லது 12 நாட்களில் அமர்ந்து கேள்வி கேட்டு மதிப்பெண் வழங்கி தேர்வை இறுதியாக்குவர். வருகின்ற 29.1.2024 அன்று துவங்கவிருக்கும் அத்தேர்வு நீதிபதி பதவிகளுக்குரியதை நேர்காணல் நடத்தி, மதிப்பெண் தருவதற்கு சென்னை உயர்நீதிமன்றம் சார்பில் நான்கு உயர்நீதிமன்ற நீதிபதிகள், தலைமை நீதிபதி அவர்களால் நியமிக்கப்பட்டுள்ளார்கள் என்று வரும் செய்தியில், நான்கில் இரண்டு பேர் பார்ப்பன வகுப்பைச் சேர்ந்த நீதிபதிகள் ஆவர்.

அதில் ஒருவர் மிகவும் பிரச்சினைக்குரிய தனது விருப்பு வெறுப்புக்களை வெளிப்படையாகவே தமது தீர்ப்புகளில் பகிரங்கப்படுத்தி எழுதி பொது மக்கள், ஓய்வு பெற்ற உயர்நீதிமன்ற நீதிபதிகள் போன்றவர்களின் விமர்சனத்திற்கும், கண்டனத்திற்கும் (பொது மேடைகளில்) ஆளானவர்!

உயர்நீதிமன்ற நீதிபதிகள் நான்கு பேர்களில் ஒருவர்கட தாழ்த்தப்பட்ட, பழங்குடியின (S.C., S.T.) சமூகத்தைச் சார்ந்தவர்களோ, சிறுபான்மை (Minority community) சமூகத்தவர்களான முஸ்லீம், கிறிஸ்தவர்கள் அல்லது மற்ற சமூகத்தைச் சார்ந்தவர்களாகவோ இல்லாதது மிகப் பெரிய ஏமாற்றத்திற்கு உரியது. அவர்களுக்கு சமூகநீதிப்படி நியாயம் கிடைத்து போதிய எண்ணிக்கையில் பதவிகள் பெறுவார்களா? இந்நிலையில் விகிதாசார கணக்கு விகிதப்படி சார்பு நிலை இல்லாமல் நேர்காணல் மூலம் தேர்வுகள் நடைபெறக்கூடிய வாய்ப்பு ஏற்படுமோ என்ற தென்கேம் பெரிதாகப் பலரிடமும் ஏற்பட்ட வாய்ப்பு உண்டாகும் நிலை உள்ளது என்பது மறுக்க முடியாத உண்மை!

சொந்த விருப்பு - வெறுப்பில் அல்ல!
தனிப்பட்ட முறையில் நமக்கு எந்த உள்நோக்கமோ, குறிப்பிடவர்கள் தேர்வாக வேண்டும் என்ற சொந்த விருப்பு, வெறுப்பு ஒட்டியோ இல்லாமல் பொது நோக்கத்தோடு இதனை நமது பெருமைக்குரிய தலைமை நீதிபதி அவர்களின் மேலான பார்வைக்கு உரிய திருத்த நடவடிக்கை அவசரத் தேவை என்ற அடிப்படையில் சமர்ப்பிக்கின்றோம்.

தற்போதுள்ள தலைமை நீதிபதி அவர்கள் வந்து பொறுப்பேற்றுள்ள நிலையில், சமூகநீதி மண் இது என்பதை நன்கு உணர்ந்தவர். இந்திய அரசமைப்புச் சட்டத்தின்படி சமூகநீதி வழங்குதல் என்பது அதன் மாற்றப்படவே முடியாத

அடிக்கட்டுமானம் (Basic Structure of our Constitution) என்பதை நன்கு அறிந்தவர். நியாயம் வழங்குவதில் “அனைவருக்கும் அனைத்தும்” கிடைக்கும் வண்ணம் ஓர்ந்து கண்ணோட்டாது நடந்து கட்டமையாற்றும் கண்ணிய மிக்க நீதியரசர் ஆவார். ஆகவே, இந்த நிலைமையில் உடனே தலையிட்டு, மற்ற நீதிபதிகளுக்கும் தாழ்த்தப்பட்ட, பழங்குடியின (S.C., S.T.) இதர பிற்படுத்தப்பட்ட மகளிர், மைனாரிட்டிகளின் பிரதிநிதித்துவம் தந்து 10, 12 நாட்களுக்கும் இந்த நான்கு பேர்களாக மட்டும் பங்கேற்பார்கள் என்ற நிலையில்லாமல், பலரையும் இணைத்து பல்வேறுபட்ட சமூகத்தவர் குறிப்பாக “அனைவருக்கும் அனைத்தும்” என்ற நிலைதான் “சமூகநீதி” என்பதற்கொப்ப, மேலும் ஒவ்வொரு நாளும் சுழற்சி (ROTATION) முறையிலோ அல்லது அவரது மேலான சிந்தனைக்கு ஏற்ப மாறுதலை உடனடியாகச் செய்ய வேண்டுமோ. நோம். சமூகநீதி என்பது அரசமைப்புச் சட்டம் அளித்துள்ள உரிமை என்பதாலும் வேண்டுமோ கோளாகவும் வைக்கின்றோம்!

மக்கள் தொகையில் வெறும் 3 சதவிகிதத்தவரில் இரண்டு நீதிபதிகள் அனிலும் ஒருவர் பிரச்சினைக்குரியவராகவே மக்கள் மன்றத்தில் உணரப்படுபவர் ஆவார். Diversity is the Necessity என்பதைப் பல முறை நீதிபதிகள் நியமன கொளியத்தின் பரிந்துரைகளில் வெளிப்படையாக கூறியுள்ளது உச்சநீதிமன்றம்.

பல ஆண்டுகள் பதவியில் இருக்கப் போகும் கீழமை நீதிமன்ற நீதிபதிகள் தேர்வில் போதிய அளவு (Adequate representation) தத்துவத்தை செயல்படுத்த, இந்த 4 உயர்நீதிமன்ற நீதிபதிகள் நியமனம் மாற்றப்பட்டு, மற்ற சமூகநீதிபதிகள் நியமனம் மூலம், உயர்நீதிமன்றத்தின் நீதி பரிபாலனத்தின் மீது நம்பிக்கை சிதையாமல் காக்க வேண்டும் என்று, சமூகநீதிப் பணியாளர்களின் குரலாக இதனை முன் வைக்கிறோம். இது அவசரம் - அவசியம்.

75-ஆம் ஆண்டு குடியரசு நாள் கொண்டாட்டத்தின் போது இப்படி ஒரு சமூகநீதிக்கான சவாலும் சங்கடமும் ஏற்படுவதைத் தடுத்து உரிய சமூகநீதி கிடைக்கும் வகையில் தலைமை நீதிபதி அவர்கள் பரிசாரம் செய்ய வேண்டியது அவசரமும், அவசியமும் அல்லவா.

இவ்வாறு அவர் அறிக்கையில் தெரிவித்தார்.



திருவல்லிக்கேணி தொகுதியில் அமைந்துள்ள லேடி வில்லிங்டன் பள்ளிக்கான SCIENCE AND BRIGHTER TOMORROW ஆய்வகம் - சமையல் மற்றும் உணவுக்கூடம் ஆகியவை புதிதாக அமைவுள்ளன. இவற்றுக்கான கட்டுமானப் பணிகளை பள்ளிக்கல்வித்துறை - “நம்ம ஸ்கூல் நம்ம ஊரு பள்ளி” முன்னெடுப்பின் மூலம் தொடங்குவதற்கு பள்ளி மாணவர்களுடன் இணைந்து நேற்று அமைச்சர் உதயநிதி ஸ்டாலின் அவர்கள் அடிக்கல் நாட்டினார். இதில் அமைச்சர் அன்பில் மகேஸ் பொய்யாமொழி, மாவட்டச் செயலாளர் ரே.சிறீறரசு, பகுதிச் செயலாளர்கள் எஸ்.மதன்மோகன், ஏ.ஆர்.பி.எம்.காமராஜ் மற்றும் பலர் கலந்து கொண்டனர்.

குடியரசு தினத்தை முன்னிட்டு - சென்னை மாநகராட்சி

ரிப்பன் கட்டட வளாகத்தில் தேசியக் கொடி!

மேயர் ஆர்.பிரியா ஏற்றி வைத்து மரியாதை செலுத்தினார்!

சென்னை, ஜன.27-
குடியரசு தினத்தை முன்னிட்டு, பெருநகர சென்னை மாநகராட்சி ரிப்பன் கட்டட வளாகத்தில் மேயர் திருமதி ஆர். பிரியா தேசியக் கொடியினை

நேற்று ஏற்றிவைத்து மரியாதை செலுத்தினார். பெருநகர சென்னை மாநகராட்சியில் நேற்று (26.01.2024) குடியரசு தின விழா சிறப்பாக கொண்டாடப்பட்டது. பெருநகர சென்னை மாநகராட்சி ரிப்பன் கட்டட வளாகத்தில் மேயர் திருமதி ஆர். பிரியா தேசியக் கொடியினை ஏற்றி வைத்து மரியாதை செலுத்தினார். தொடர்ந்து, மூவர்ண பலூன்களை விண்ணில் பறக்க விட்டார்.

இதனைத் தொடர்ந்து, மேயர் தேசிய மாணவர் படையினர், சாரண, சாரணியின் அணிவகுப்பு மரியாதையினை ஏற்றுக் கொண்டார். தொடர்ச்சியாக, பெருநகர சென்னை மாநகராட்சி சென்னை பள்ளி மாணவ, மாணவியரின் கண்கவரும் கலை நிகழ்ச்சிகள் நடைபெற்றன.

பின்னர், பெருநகர சென்னை மாநகராட்சிக்கு முறையாக சொத்துவரியினை உரிய காலங்களில் தாமதமில்லாமல் செலுத்தியவர்கள் மற்றும் அதிக சொத்துவரி செலுத்தியவர்களை கௌரவிக்கும் வகையில் சொத்து உரிமையாளர்களைப் பாராட்டிக் கடிதங்களை (Letter of Appreciation) மேயர் வழங்கினார். மேலும், பெருநகர சென்னை மாநகராட்சியில் சிறப்பாகப் பணியாற்றிய 137 அலுவலர்கள் மற்றும் பணியாளர்களைப் பாராட்டிச் சான்றிதழ்கள் மற்றும் பதக்கங்களையும், அணிவகுப்பு மற்றும் கலை நிகழ்ச்சிகளில் பங்கு பெற்ற மாணவ, மாணவியர்களுக்கு பரிசுகள் மற்றும் சான்றிதழ்களையும் வழங்கினார்.

இந்நிகழ்ச்சியில் மதிப்பிற்குரிய துணை மேயர் திரு. மு. மகேசு குமார், கூடுதல் தலைமைச் செயலாளர் / ஆணையாளர் டாக்டர் ஜெ. ராதாகிருஷ்ணன், கூடுதல் ஆணையாளர்கள் (சுகாதாரம்) சங்கர் லால் குமாவத், திருமதி ஆர். லலிதா, (வருவாய்) (ம) நிதி), இணை ஆணையாளர் (பணிகள்) டாக்டர் ஜி.எஸ்.சமீரன், துணை ஆணையாளர் (கல்வி) திருமதி ஷரண்யா அறி, வட்டார துணை ஆணையாளர்கள் எம்.பி.அமித், (தெற்கு), கே.ஜெ.பிரவீன் குமார், (மத்தியம்), கட்டாரவி தேஜா, (வடக்கு), நிலைக்குழுத் தலைவர்கள் க.தனசேகரன் (கணக்கு), த.விசுவநாதன் (கல்வி), த.இளைய அருணா (நகரமைப்பு), டாக்டர் கோ.

சாந்தகுமாரி (பொதுசுகாதாரம்), நியமனக் குழு உறுப்பினர் சொ.வேலு,

மண்டலக்குழுத் தலைவர்கள், மாமன்ற உறுப்பினர்கள் மற்றும் தலைமைப்


பொறியாளர்கள் உட்பட பலர் கலந்து கொண்டனர்.



சென்னை உயர்நீதிமன்ற நீதியரசரின் தந்தை எம்.ஏ.நந்தா அவர்கள் இயற்கை எய்தியதை அடுத்து தமிழ்நாடு முதல்வர் மு.க.ஸ்டாலின் அவர்களின் சார்பில் சட்டத்துறை அமைச்சர் எஸ்.ரகுபதி நேரில் சென்று ஆறுதல் தெரிவித்து அன்னாரின் உலகுக்கு மலர் அஞ்சலி செலுத்தினார்.

திராவிட இயக்க தீரர்கள் நினைவு நாள்

விருகம்பாக்கம் அரங்கநாதன்
சனவரி 27 (1965)



இந்தித் திணிப்பை தமிழகமே எதிர்த்து மாபெரும் கிளர்ச்சியில் ஈடுபட்டிருந்த காலகட்டத்தில் விருகம்பாக்கம் கழகத் தோழர், 35 வயதே ஆன அரங்கநாதன் மத்திய அரசின் தொலையேசித்துறையில் பணியாற்றியவர். விருகம்பாக்கம் இளைஞர்களுக்கு திராவிட இயக்க ஏடுகளை வரவழைத்து படிக்கச் செய்வதை தனது கடமையாகக் கொண்டிருந்தார்.

இந்தியை எதிர்க்க பெரும் தியாகம் செய்ய வேண்டுமென ஒருமாத காலமாக தனது சகோதரியிடம் கூறி வந்தவர். திடீரென 27.1.1965 அன்று அதிகாலை இரண்டு மணியளவில் ஓர் மாமரத்தின்கீழ் தன் உடலில் மண்ணெண்ணெய் ஊற்றி, தீ வைத்துக் கொண்டே, “என் உடலையே தமிழகக்காவும், இந்தியை எதிர்ப்பதற்காகவும் தியாகம் செய்கிறேன். வாழ்க தமிழ்! ஒழிக இந்தி!” என முழக்கமிட்டவாறே உயிர்த் துறந்த தியாகி.

தலைமைக் கழகம்
தி.மு.க.

காஞ்சிபுரம் தெற்கு மாவட்டத்தில்

சட்டமன்றத் தொகுதி வாரியாக ஆலோசனைக் கூட்டம்!

மாவட்ட செயலாளர் க.சுந்தர் எம்.எல்.ஏ. அறிவிப்பு!

காஞ்சிபுரம் தெற்கு மாவட்டத்தில் சட்டமன்ற தொகுதி வாரியாக ஆலோசனைக் கூட்டம் எனது (க.சுந்தர்) தலைமையில் கீழ்க்கண்டவாறு கூட்டங்கள் நடைபெற உள்ளது.

தேதி	சட்டமன்ற தொகுதி	நடைபெறும் இடம்
28.1.2024 பிற்பகல் 2 மணி	உத்திரமேரூர்	உத்திரமேரூர்
28.1.2024 பிற்பகல் 3 மணி	செய்யூர்	டி.பி.ஜி.திருமணமகால், சிறுதாழூர்
28.1.2024 பிற்பகல் 4 மணி	மதுராந்தகம்	நகர கழக அலுவலகம், மதுராந்தகம்
30.1.2024 மாலை 4 மணி	காஞ்சிபுரம்	கலைஞர் பவன் விழா மாளிகை, காஞ்சிபுரம்

எனவே இக்கூட்டத்தில் மாநகர பகுதி - ஒன்றிய - நகர - பேரூர் கழகச்செயலாளர்கள் - தொகுதி பார்வையாளர்கள் - மாநகராட்சி மேயர் - மண்டலக்குழு தலைவர்கள் - மாவட்ட உணரட்சி குழு உறுப்பினர்கள் - நகர மன்ற தலைவர் - ஒன்றிய குழு தலைவர்கள் - பேரூராட்சி தலைவர்கள் உள்ளிட்ட நிர்வாகிகள் மற்றும் கலந்துக்கொண்டு சிறப்பிக்கும்படி கேட்டுக்கொள்கிறேன்.

க.சுந்தர், எம்.எல்.ஏ.

செயலாளர், காஞ்சிபுரம் தெற்கு மாவட்ட தி.மு.க.



குடியரசு தின விழாவினை முன்னிட்டு, பெருநகர சென்னை மாநகராட்சி ரிப்பன் கட்டட வளாகத்தில் மேயர் திருமதி. ஆர்.பிரியா நேற்று (26.01.2024) தேசியக் கொடியினை ஏற்றி வைத்து, சென்னை பள்ளி மாணவ, மாணவியரின் தேசிய மாணவர் படையினர், சாரண, சாரணியர் அணிவகுப்பு மரியாதையினை ஏற்றுக்கொண்டார்.